

CHRYSYCIANSKAJA DUMKA

...I ŽBIARE SWAJU PŠANICU
Ů HUMNO, A PAŠLEDKI SPALE
AHNIOM NIAŮHASNYM'.

(Mat. III, 12)



CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ

WYCHODZIĆ ČASOWA RAZ U DWA TYDNI.

Padpisnaja cana z pierasyłkaj:

na hod . . 8 zał.

na paŭhoda 4 „

na 3 mies. . 2 „

na 1 „ . 80 hr.

Asobny numar kaštuje 30 hr.



ABWIESTKI ŽMIAŠČAJUCCA TOLKI NA WOKŁYDCY.

Kaštujuć: Celaja staronka 80 zał.

$\frac{1}{2}$ „ 40 „

$\frac{1}{4}$ „ 20 „

$\frac{1}{8}$ „ 10 „

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 4 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tygodni.

Hod I.

WILNIA, 6 STUDNIA, 1928 h.

Nr. 1.

VENI CREATOR...

Pryjdzі Twarec, Światy k'nam Duch,
Adwiedaj myśli ўsich ludziej,
Napoўni sercy wiernych słuh
Pramieńmi miłości Twajej.

Paciechaj świat Ciabie zawie,
Najdarażejšy Boha dar,
Krynica łask dušam płynie
Z Ciabie — luboŭ i serca żar.

Ty maješ siem dla nas daroŭ,
Prawicy palec Ty Ajca,
Daklarawany ad wiakoŭ,
Baħaćcie mowy biez kanca.

Niasi światło ludzkim čućciam,
Dla sercaŭ našych daj luboŭ,
Kab kwołać cieła zmacnić nam
Zaŭsiody łaskaj byŭ hatoŭ.

Hani ŭ dal woraha Ty nam,
I chutka tut spakoj pašli.
Jak pawiadzieš zaŭsiody sam —
Zło pakanajem na ziamli.

Ty nam Ajca poznaci daj
I Syna zrazumieć zaraz,
Tabie, što schodziš z Dwuch, niachaj
My wierym ćwiorda ŭ koŭny čas.

Kab Boh naš chwału zaŭsiady
I razam Syn, što z hrobu ŭstaŭ
I Paciešyciel Duch Światy
Na wieki wiečny atrymaŭ.

Pierakłaŭ J. S.



1-studnia 1928 b.

Z Nowym 1928-ym Hodam pačynajem wypuskać u świat časopiś „Chryścijanskiju Dumku”. Moža nie adzin chto padumaje: na što heta patrebn? I tak užo hetulki ū Wilni pajawiłasia biełaruskich hazet, što az zašmat! Ale taki zakid moža zrabieć tolki toj, chto nia wiedaje charakteru i metaŭ našaj časopisi, abo toj, chto staptaŭ świetazarnyja ideały Chrystusa i staŭ u rady Jaho worahaŭ.

Wydajućy našuju hiezetu, my nia imkniomsia da stwareńnia nowaj palityčnaj partyi, što siańnia asabliwa siarod Bielarusoŭ u wialikaj modzie.

Nie! Nie dzialič, nie rujnawać, a zlučać i budawać jość našym imknieńiem. Pakidajućy na staranie toj, ci inšy palityčny kirunak, my budziem pašyrać i pahłyblać nawuku Chrystusa i Jaho św. Kaścioła, jak nieparušuju asnowu adradžeńnia i žyćcia narodaŭ, jak załoŭ praŭdziwaha postupu i kultury. Raskryć i choć u mieru sił našych zrabieć zrazumielim i dastupnym sutnaść chryścijanskaha ideału dla našaha narodu, jaho praktyčnuju karyść hramadzkuju i kulturnuju, a tak-ža razjaśnić i raźwieić celuju čmu biezpadstaŭnych i warožych prociŭ jaho zakidaŭ — jość metaj našaj.

A da hetaj raboty kliča nas naša sumleńnie, naša prakanafńnie, istotnaja patreba našaha bielaruskaha narodu. Kruhom nas strašnaj spustašeńnie. Upadak relihii i maralnaści nastupaje na narod naš hroznej, mahutnaj chwalaj. Adsutnaść jakichkolek stałych prakanafńniaŭ, zanik relihijnaha i maralnaha pačućcia i adkaznaści, chworaŭ, hatowaje na ūsio, samalubstwa, niedarečnaje palitykanstwa, hultajstwa i nadużywanńie alkoholu — woś usio toje, što ū wialikaj miery siańnia aźnačaŭ charakter starejšaha bielaruskaha hramadzianstwa.

A jakaje drewa — taki i klin, jaki bačka — taki i syn. I moładz naša nia lepšaja ad hramadzianstwa starejšaha. Praŭda, jana idućy za parrywam maładaha i časta ślachotnaha serca, zdaywajecca časam na nastroi i čyny hodnyja pašany, ale nia maje siły wytrywać, bo nia znaje adpawiednaha ideału. Nad dziwa lohkađuśnyja adnosiny da relihii i maralnaści ū žyćci praktyčnym, niabywajaŭe asłabieńnie woli, alkohol, hruby praktyčny materjalizm — woś tyja čaściny, z jakich składajecca charakter badaj bołšaści našaj siańniašnjaj moładzi!

Kožnamu jasna, što hramadzianstwa naša jak starejšaje, tak i maładoje pierażywaje hlybokuju maralnuju chwiarobu, praduśim, jak wynik

wajny i rewalcuyi. Kožnamu takža jasna, što takaje hramadzianstwa nia zdolnaje da wialikich čynaŭ, da wialikich ideałaŭ na niwie służeńnia swajmu narodu. Wylečyć hetuju chwiarobu našaha hramadzianstwa, adradzić cely narod, ulić świežyja siły ū dušu jaho zmoža tolki Chrystus, jaki jość „Daroha, Praŭda i Žyćcio” (Jan 14,6) naša...

Dyk woś-ža istnawańnie našaj časopisi, jakaja maje służyć ideałam bielaruskaj duży, dumajem, koždy dobray woli čalawiek acenić i pryznaŭe patrebnym. Ale mała pryznać, treba padtrymać, treba pamahćy našym pačynańciam, našamu istnawańniu.

Patrebn hrošy na wydawiećwa, patrebn supracouńnictwa piarom, patrebn tak-ža i pašyreńnie našaha wydawiećwa siarod šyrokich słaŭoŭ bielaruskaha narodu. Uwa-ŭsich hetych patrebach spadziajomsia praduśim na katalickaje duchawienstwa, jak bielaruskaje, tak nie bielaruskaje, ale siarod Bielarusaŭ pracujućaje.

Uwažajem za abawiazkowaje wydawańnie „Chr. Dumki” raz u tydzień. Ale pakul-što wydajom raz u dwa tydni, čakajućy na dapamohu maralnuju i materjalnuju. Dapamažecie-ž, Braty, spoŭnić naš supolny katalicki abawiazak!

Z Boham da pracy!

Jašče krok!

Bielaruskaje adradžeńnie za apoŭnija hady ūzrasło niazwyčajna. Ciešymsia z heta siańnia ūsie. Ale adnačasna minula takža i taja wonkawaja prynamsia zhoda, nadajućaja bielaruskamu ruchu da niadaŭna jšče charakter niazlomnaj sucelnaści. Da rosipaćy nas heta nie dawodzie. Heta rasšyryła jość nacyjanalny kruhazor. Čarodnaj zadačaj jość kruhazor hety prahłybić i zamacaŭać.

My, što ū tak raščuju chwilinu majem adwahu harnucca pad ściaŭ z znakam kryža, znakam krywawych mukaŭ, ale i wiečnaj pieramohi, — my hetym samym biarem na siabie ciažki abawiazak znakam kryža nia tolki baranacca, ale i jaho samoha ad dačasnych žniawah i paniżeńniaŭ baranić usiudy i zaŭsiody. U hetym bo jość najslańniejšy mament sparaŭdy chryścijanskaha hramadzianstwa, biazstrašna zmahajućahasia za dabro dačasnaje i ni na chwilinu nie zabywajućahasia ab ludzkim praznačeńni ū wiečnaści. Nia tolki partyjny bilet, ale i kartačka da spowiedzi!

Budawać, ci lepš pierabudawać układ bielaruskaha hramadzkaŭa žyćcia pawodle wymohaŭ chryścijanstwa, jość zadačaj siańnia wielmi kłapaliwaj, ale i nia mienš biezadkladnaj, bo čas sam pa sabie moža i napeŭna budzie pracawać suproć nas. A nia daj Boža dačakacca, kab historyja našaha adradžeńnia była sfalšawana: bylo-b heta wiečnym

aružam suproć Taho, chto śmierć swaju za wykupienie ūsiej ludzkaści pradbacząc, horača malisia „kab usie adno byli“.

Nia inšym jak hetym-ža tolki ślacham „jednasci ūsiech u adnym“ možam i musim iści i my. Pieradusim iści hetym ślacham pawinny tyja z nas, jakija wierac, što i za ich niaślisia ūzwyś henyja słowy malitwy, što i za ich biazwinny, Syn Čalawiecy dabrawolna ciarpieu katawańnie, naruhańnie, śmierć lutuju, jakuju skauna pieramoh i z hrobu ūstaū. Kamu ūsie hetija praudy nia žosć abyjakaściu, toj nia moža siańnia astacca biazdiejnym. Nichto chaj nia kaža, što pa dumcy „kab usie adno byli“ pracawaci nia maje mahčy-maści: chto tolki stykajecca z ludźmi inšaj jak sam wiery — datyča heta pieradusim najbliżej-šych sabie bratoū našych katalikoū i prawasłaŭnych, — chaj zaŭsiody wyjawić swajo pačućcio pašany dla relihiynych pierakanańniaū swajho bliźniaha. Nia mielkim adniekawańniem ab „roūnaści ūsiech wierau“, nia zradnymi chitrykami ab „niezacikaūlenaści sprawami wiery“, nie wieralomnym wydzirańniem najdarażejsha skarbu ludzkoha, jakim jość wiera ū biazśmiertnaść i biazmiernuju canu koźnaje ludzkoje duży. Nie! Usio heta jość złyja padkopy pad samyja asnowy dumki Chrystusawaj, na što zdolny tyja, što zaklalisia zmahacca suproć kryža, ale na što nia śmiejem pajści my, dla katorych kryž jość pačatkam i kancom ziemskaje padaroży i niamyłajučym majakom u wiečnaść. My majem dawolenaje adno tolki aružza — praudu.

Dyk skažemo-ž hetu praudu koźnamu, pieradusim u halinie žyćcia relihiijnaha. Heta razwieje najčarniejšyja chmary nad usienarodnym parazumieńniem na asnowie Chrystusawaj wiery. Što heta budzie najpeŭniejšy fundament usiakich supolnych pačynańniaū na budućyniu — paūtarac

nia prychozdicca. Pačatak da takoha supracou-nictwapawinny dać pieradusim ludzi, što dobra i zrazumiela patrapiać pierakazać narodu našamu tyja najhalaŭniejšyja pakul praudy wiery, što abiedzwie čaści, prawasłaŭnuju i katalickuju, lučac i što ich sapraudy raździelaie. Chaj znoidzieca na pačatak pa adnamu choć-by čalawieku dobrej woli z koźnaj relihiynaj čaści našaha narodu, a trywałyja asnowy lepšaj budućyni buduć zaručany.

„Chryścijanskaja Dumka“ pakazwajecca na świet u čas razdroblenaści biełaruskaj dumki palityčnaj. Aposnija padziei jasna pakazali, jaki postup zrabila ū Biełaruskim Narodzie i palityčnaja linija asnawana na chryścijanstwie. Ale ūsio heta ani na časinu nia śmieje nawodzić kaho-b nia było na dumku, pastawić nowuju časopiś na službu tej ci inšaj palityčnaj partyi. „Chryścijanskaja Dumka“ musić abymać usich Biełarusau, niezalezna ad ich palityčnych pierakanańniaū. Jana musić być pačatkam budučaha silnaha pradaŭnictwa ūsiejaie sapraudy chryścijanskaje Biełarusi.

alfa.

Pradwieśnie.

Ad krainy adwiečna snu
Chodźcie, ludcy, witaci wiasnu,
Bo ū joj aŭreola jość z soniečnych kos,
Byccam Sam uwaskrošy, wialiki Chrystos,
Bo jana ūsia światlanaja, zorka niabios.

Kali bolš budziem śnici ab joj,
Moža zmiensšym niadolu ludziej,
I tady tyja zhadki, dziawočyja sny —
Ab bractwie i zhodzie — ździejšniacca jany.
Budziem żyć, kab przydaći wiasny.

H. Wialecki.

J. MIKULIČ *)

Miž žytניהa kałośsia.

Ad lesu wiadzie wuzienkaja darožka praz mora žytnij kałasou. Nia widać, dzie jana končycca, bo wijecca miž pola, jak had i časunami sašisim prapadeje.

Jak pryhoža i cudna jość miž śpiejučym žytam u wiečary! Kałośsie prarasło i schawała saboju dalokaje miesta, ha, nať i bližienkuju wiosacku. Tolki wiežu kaściola, jakaja bliščyc u kosach chawajučahasia sonka, jašče možna ūbačyci.

U hetkaj cudoŭnaj chwilinie, kali znachodzišsia na takoj darožcy, to musiš zadumacca i prydumaci... Zabywaješsia ab ludziach, jakija jość ciapier ad ciabie kryšačku addalenyja i śniš ab akružajučaj cudoŭnaści.

Blažitnyja wasilki, čyrwony kukol i mak azdablajuč žytnija niwy. U hetym hodzie ja ūžo Praha.

*) J. Mikulič jość znany ū českej literatury jak aŭtor čarujučych lirycznych abražkoŭ — Fr. Hr.

nia bačyū ich tolki, kolki ū raniejšyja lety. Sialanie ich zajadla hubiac i ciešacca, kali jany wymirajuć. Što-ž na heta kažuć dziaučaty, jakija šukajuć ich u letnim dni, kab spleści wianočak?

Boh daŭ žyćcio čalawieku i raślinie. Zaležyc tolki chto z ich lepš zdoleje žyćcio zachawaci. Čalawiek, kali ūwažaie štoniebudz za biezkarysnaje i škodnaje, to niščyc. Žwiarynki i raślinki pamiarajuć. A nam stanowicca tak raptam smutna biaz ich, nie ūwažajučy, što jany byli biezkarysnymi.

I kali-b zhinuli blažitnyja wasilki i čyrwonija maki, jak strašenna nam bylo-b sumna biaz ich!

I što-ž niawinnaja traŭka, jakaja zialenicca miž pažoŭksymi kałasami? Kali-b jana raptam zhinuła, nikoli-b my ūžo nie pačuli na aržyščy wiasiołaje pieśni pastuchoŭ! I ščež-by nazaŭsiody ad nas adzin cudoŭny abraz wiaskowaha žyćcia...

I kali razhledzimsia, to dobra paznajem, š o rečy, jakija nam zdajucca biezkarysnymi, kali-by ščežli nazaŭsiody, jak ciažka nam bylo-b pierazyć ichniuju śmierć i zabyci ich nawieki...

Z česka ha tłum. Fr. Hr.

Laci-ž, „Dumka!..“

Laci-ž, „Dumka“, laci da našych bratoŭ wiaskowych, pad ich salamiannyja strechil.. Laci, zrodžanaja z miłaści da Narodu, z rupnasci ab jaho ščasće, jaho dolu!

Ty, bracie moj, mahčymieš hetuju hazetku śmieła ŭziać u ruki, mahčymieš śmieła pračytać jaje sam, dać swajej žoncy, dziciaci, susiedu! Redakcyja budzie rupicca ab toje, kab u joj nia było ničoha takoha, što-b mahło abrazić twajo relihijnaje pačućcio.

Chleba našaha štodziennaha daj nam, Boža!

Ale dla *čalawieka* istnujuć jašče rečy wažniejšyja, jak chleb štodzienny.

Kożan *čalawiek*—ci to mužčyna, ci kabietka, ci toj katory żywie ŭ pałacach, ci toj katory żywie ŭ kurnaj chacie—čuje ŭ sabie patrebu paznańnia Boha, paznańnia praŭdy, zrazumieńnia swajho praznačeńnia, zrazumieńnia sensu swajho žyćcia.

„Chryścijanskaja Dumka“ tabie, bracie moj, choča pamahcy ŭ hetym!

Niachaj-ža-ž tady žnojdziecca jana ŭ kożnaj, pradusim katalickaj chacie!

Laci-ž, „Dumka“ i na biurka dziejačoŭ biełaruskich! Laci da tych usich, što ciarpiać za miliony, pamaży im znajści lakarstwa na rany swajho narodu!

Laci na klabaniju kożnaha ksiandza, što pastaŭleny da pracy pamiž biełaruskim narodom, budź jon Bielarus, Palak ci Litwin; kożnamu z ich „Chr. D.“ pamoža lepiej paznać i wypaŭnić swoj wysoki i tak adkazny abawiazak!

Laci, urešcie, da ŭsich-usianiućkich našych bratoŭ Bielarusau, kab być im paciechaju ŭ smutku, u niacoli, kab dziaćci razam z imi i časiny wiasiołyja, kab być wiernym pryjacielem dla kożnaha u-wa ŭsich chwulinach žyćcia jahol!

D. Aniško.

L I S T Y.

NOWY HOD—PAČAĆ PA NOWAMU.

W. Klešniaki, Lidzka paw. Redka było čutna ŭ hazetach ab našaj miajscowaści. Praŭda, nia było čym chwalicca, a asabliwa moładziaj, jakaja zamiest zaniacca čym karysnym u swabodnyja wiečary ci tak kali ŭ światocnyja dni, marnawała i marnuje čas za kartami. Zamiest taho, kab sabracca ŭsím razam i pačytać niešta cikawaje i dobraje, dawiedacca, što robicca na świecie, zajmajucca čym inšym. Jość paru asob, paważniejšych, ale jany nia majuć takoj siły, kab inšych zacikawić, sabrać kala siabie i pawiaści za saboj.

Ale ŭsio da lepšaha.

Minuŭ stary hod, a za im nastupiŭ nowy. I woś, hetym nowym hodam naša moładź, spadziajomsia, pakinie ŭsio błaheje, usio toje, što jość nie karysnaje dla nas, jak dla dušy tak i ciela. Pawinna kinuć karty, a asabliwa harrelu, jakaja žjaŭlajecca najhoršym našym woraham.

A kab mieć mahčymaść zaniacca čym karysnym i dawiedacca jak prawieści čas karysna—wypišycie „Chryścijanskiju Dumku“. U joj wy ŭsio znojdziecie, što dla nas patreba.

Klešniak.

TREBA PADTRYMAĆ I PAKIRAWAĆ...

Miadzwiedzičy, Baranaw. paw. Kala nas tut mnoha świadmych Bielarusau. Čytajuć jany swaje hazety, ładzić čas ad času wiečaryny, teatry i inš. Ale zaŭsiody adčuwajacca ŭ nas niedachwat hazety, jakaja-b u našaj rodnaj mowie wyjaśniała nam našu św. wieru. Narod u nas pabożny, ale treba hetu pabożnaść padtrymać i pakirawać na dobrodu darohu. Wierym, što henuju rabotu zrobić „Chr. Dumka“, ab jakoj, pryjechaŭшы našy ludzi z žezdu ŭ Wilni, raskazwali, što chutka wyjdzie.

M. J.

Wincuk Adważny.

Biahun.

(Bajka).

U wialikim bary-huščary, dy na čystym poli-razdoli, hdzie pływuc rečki z wazioraŭ, a waziory iznoŭ pierachodziać u rečki, żyŭ-byŭ zajac Biahun. Byŭ jon žanaty z zajčychaj Skakunichaj.

Adnaho razu Boh daŭ im wialikaje ščasće: u ich naradzilisia adrazu čatry synočki: adzin Pieraskok, druhi Palatun, treci Pstrykun, a čačwierty—Paŭzun. Što byli za miłyja dzieci, dyk nia možna raskazać pušok na ich miakińki, jak lebiadziŭ; mordački, jak šyšački jałowija; wočki razumnyja, jak dziciačyja; wuški stajačyja, doŭhij, aksamitnyja...

Stary Biahun jak uwidzieŭ ich, dyk z radaści tak wysoka padskočyŭ, što čuć nie zabiŭsia na śmierć. A zajčycha Skakunicha kaža: „Ty Stary

(jana muža nazywała Starym), ty, kaža, Stary—durny dy da rešty adureješ: ty lepš pryniasi mnie jeści. Biahun raz-dwa, ablaćeŭ dźwie hary, try ŭžhorki i wiorst dziesiać čystaha pola i jakbač prynios Skakunisie cely achapak zajačaj kapusty.

Kali takaja radaść była ŭ ichnaj chacie, dyk treba i biadzie pryjści.

Jano zaŭsiody tak bywaj: adzin skača, druhi plača; a inšy ranicaj wiesialicca, a ŭwiečary aź chlipaje ad sloz.

Woś nabiehła biada i na Biahunowu siamju. Pajšla brydkaja pahoda i zastudzilisia ŭsie synki ŭ Skakunichi. Jana im i małačka, jana im i ziołačak, dy ničoha! Pačaloŭsia ad kašlu, pośle pierajšo ŭ kokluš i ŭ raznaje licha-lichaje.

Što rabić, što čynić?

Biahun pieralotaŭ usich dachtaroŭ—ničoha! Až niechta jamu naraŭ, kab papytaŭ lakarstwa ŭ waražychi-Piatuščyhi. Čhto jana i dzie żywie,

RADY Z „DUMKI”.

Baruny, Aśmiansk. paw. Pračytaŭšy ŭ hazetach, što мае wychodzić „Chr. Dumka”, ja duža ŭściešyŭsia. A rad ja z taho, što budzie ŭ nas choć adna biełaruskaja hazetka, dy nie palityčnaja. Ščyra pryznajusia, što palityka nam užo nadta nadajeła i chaciełasiab mieć drukawanaje słowa, jakaje čytajučy, možna bylo-b addychać dušoju. Spadzajusia, što „Chr. Dumka” takoj i budzie.

Dy nia ja adzin tak dumaju, a bolšaś našych ludcoŭ. Raskazwaŭ ja swaim susiedziam ab „Dumcy”. Dyk usie jaje čakajuć, jak swajho rodnaha, bo chryścijaŭskaha i biełaruskaha słowa.

B — ki.

„CHR. D.” APRAMIENIĆ....

Waŭkawysk. Saprądnaja radaść aharnaŭsia i dušu, kali ŭ biełaruskich hazetach zjawiaŭsia wieŭstka, što z nowaha 1928 hodu pačnie wychodzić časopiś „Chryścijaŭskaja Dumka”. Ciešusia ja, dy — dumaju — ŭściešacca j tyja Bielarusy, jakija žadajuć paznawać čyściŭ prauđu, świetłyja asnowy nawuki Chrystusawaj, pryhoży, zdarowy pahlad na žyćcio.

Ja žychar m. Waŭkawyska. Atrymliwaju badaj usie biełaruskija hazety. Ciešusia, što jany jość biełaruskija, drukujucca ŭ rodnaj mowie. Ale jak-ža horyč razrywaje serca, kali čytajučy ich znachodziš častaje minańnie z prauďaj, znachodziš u ich roznyja brudy, lajarki pierawažna dzieła asabistyj pryčyn. A tłumačycca heta tym, što biełaruskaje hramadźianstwa, ci lepš „wiarchi” jaho, topčuć asnowy nawuki chryścijaŭskaj.

Dumaju, što „Chr. Dumka”, niasučy światło Nawuki Chrystusawaj, apramienić našych Bielarusau, sapraŭdy wiadučy ich da kultury i ščasčia.

M. F.

NIEDACHWAT ARHAŃIZACVI I KULTURY.

Miedniki-Karaleŭskija, Wilensk-Trockaha paw. Sianńia—heta biednaje zwyčajnaje biełaruskaje miastečka, hdzie mieścicca para żydoŭskich i katalickich kramak, draŭlany kaściołak (humno)—škola, biednyja haspadarskija budynki—woś usio, što świedčyć ab sučasnaści hetaha miastečka.

Ale aprača zwyčajnaj sučasnaści jość tut histaryčnaja pamiatka — staradaŭny zamaak kniazioŭ litoŭskich, paŭla karaloŭ polskich. Ab jaho budawańni i rożnych na jaho napadach, jak-to: tatarskich, kryżackich jość siarod tutejšych sialan wielmi šmat pieknych lehend i bajak. Niekataraja, naprykład staraja, čwierdzić ab ahromnistym tuneli, katory idzieć z Miednik aŭ u Nowaja-Troki. Haworać ab ahromnych sklapoch, poŭnych zaklatych skarbaŭ, jakich pilnuje zaklataja careŭna. Ab ahromnistych stalowych bramacch, zamkoch (zapiarkach), tak wialikich, što ciapier nihto ich ni adčynie i ni razabje.

Jak z nadworku tak i z siaredziny mury vyhładajuć jašče dosyć dobra. Zbudawany mur z ahromnistych kamieniaŭ i čyrownych cehlaŭ. Ahromnistaja bašnia, jakaja kališ horda dziaŭlaŭsia, sianńia užo pachiliłasia, raspadajucca, čwior-dyja na t kamienni ulahajuć niščućamu času. Pad baštaj — widać uchod u padziemielle zamkowane, katoraje wielmi mocna zasypana i jak tutejšyja staruki kažuć—nikomu niawiedamaje.

Jak u samych Mied.-Kar., tak i ŭwa ŭsiech wakolicach, żywuć Bielarusy, siarod katorych znachodziacca świadomyja adzinki. Najwialikšy brak adčuwaŭacca arhaŭizawanaści siarod tutejšaj moładzi i systematyčnaj pracy ŭ kirunku rodnaj kultury.

Było-b wielmi pažadana, kab B. I. K. i H. pastaraŭsia zładzić tut amatorskuju wiečarnuju, lekcyju, zarhaŭizawać tut hurtok na miejscy, katory-b wioŭ prašwietnuju pracu.

Padarožny.

Biahun nia wiedaŭ. Šukaŭ — pytaŭ, pytaŭ — šukaŭ... i dapytaŭsia.

A żyła jana za palami, za bałotami, na krai świetu, pad samy zachad sonca: była heta wara-žycha - Piatušycha, lisica daŭhachwostaja. Hlanuŭ na jaje Biahun i dziwu daŭsia. I dumaje Biahun: „hdzie mnić z takim karotkim choŭcikam da takoj pani prystupicca!”

Až jana ničoza: razhawaryłisia... Prykazala staršaha synočka prywieźć u špital pałażyć. Biahun schapiŭ synka - Pieraskoka i jaksled prywioŭ da lisicy. „Ja jaho zaraz amoŭlu, što wiek kašlać nia budzie”, — kaža lisica.

Zaŭtra prychodzić Biahun adwiedać synka, aŭ bačyć — jahonaja skurka ŭ lisicy na płocie sušycca. Zaplakaŭ Stary - Biahun, zaplakała jahonaja žonka Skakunich.

Ale što ty zrobiš, treba inšych dzieciej lačyć, bo ad kašlu aŭ duch z ich honić. Iznou bačka pytaje rady ŭ susiedzaŭ. Až nareščie da-

pytaŭsia: za lasami, za rakami, za waziorami żyŭ kałdun - Žarabiatnik. „Idzi, kažuć, da jaho: jon začaruje i ŭsio dobra budzie”. Nu, papior Stary - Biahun u darohu: skolki jon darohi zrabioŭ, niet wiedama; tolki na samym krai świetu, hdzie sonca z ziamli wylazie, znajšoŭ taho kałduna. Siadzić stary woŭk - Žarabiatnik i zubami lapaje.

— „Ty, małyš, čaho chočaš?”

Tak i tak, kaža zajac.

— „Dawaj usich troch synoŭ, kaža woŭk: ja ich tak wyleču, što lepš i nia treba”.

Biahun skarej damoŭ: raskazaŭ ab sprawie, dy skarej dzieciej zabirać śpiašajacca. A zajčycha ŭ płac: „Nia dam i nia dam! Pakiń choć Paŭzuna mnić na paciechu, ja jaho sama wyleču”.

Pawioŭ stary zajac dwuch synkoŭ da kałduna - Žarabiatnika i stolki ich i bačyŭ, bo woŭk zakaldawaŭ ich u lichy kaniec.

A synok - Paŭzunok astaŭsia ŭ chacie pry matcy i sam paprawiŭsia.

Z życia religijna-kościelnego.

Sajuz studentaŭ misyjnych arhanizacyjaŭ u Polšcy.

U Polšcy zvaročwaŭ na siabie ostatnim časam uwahu katalikoŭ „Sajuz studenskich misyjnych arhanizacyjaŭ”. U pačatku minulaŭa hodu paŭstali tolki pieršyja zarodki hetych arhanizacyjaŭ. A ŭžo ŭ kancy (17 i 18 śnieżnia) taho-ž hodu adbyŭsia kanhres henych arhanizacyjaŭ, na jaki prybyło duža mnoha studenskich delehataŭ z usich uniwersyteckich miestaŭ Polšcy. Meta hetaj arhanizacyi — nawukowija dosledy spraŭ pašyreńnia na świecie nawuki Chrystusa i abznamleńnie z hetaj sprawaj najšyrejšych stojaŭ hramadziaństwa.

Kućcia ŭ Watykańnie.

Św. Ajciec na Kućcia mieŭ pramowu da Kardynałaŭ, u jakoj zrabioŭ karotki ahlad religijnaha žyćcia za minuly hod. U swajej pramowie Papież wyraziŭ radaść z pryčyny adkryćcia misijnaha i demohrafičnaha muzejaŭ, z pryčyny pryhataŭleńniaŭ da kanhresaŭ Eucharystyčnych u Lateranie, Bolonii i Lyonie, a tak-ža z pryčyny pašyreńnia misijaŭ. Uspomniŭ tak-ža św. Ajciec i ab tych praśledawańniach, jakija cierpieć chryścijanie ŭ Meksyku, Rasieli i Kitai padčorkiwajučy, što prociŭ hetych praśledawańniaŭ u imia ludzkaści i kultury pawinien zaprasteŭstawać uwieś świat.

Katolicki Uniwersytet u Pekinie.

26 wieraśnia minulaŭa hodu ŭ Pekinie staličy Kitaju,, adbylosia ŭračystaje adkryćcie katalickaha uniwersytetu. Pakul-što uniwersytet мае pięć addziałaŭ: filozofii, literatury i kitajskaj mowy, literatury anhielskaj, historyi z archeolohijaj i pryrody. Siarod prafesaraŭ šmat jość Kitajcaŭ.

Žjezd hreka-katolickich (unijataŭ) biskupaŭ.

U pałowie śnieżnia minuł. hodu ŭ Lwowie adbyŭsia žjezd unijackich biskupaŭ. Na žjezdzie aprača biskupaŭ ukraińskich na čale z Mitrapalitam A. Šeptyckim byli tak-ža: z Juhasławii, z Rumynii, z Baŭharyi, z Ameryki. Naradźalisia nad sprawami abrađaŭ, prawa, dušpastyrstwa i hramadzka-arhanizacyjnymi. Nastupny žjezd pastanawili sklikać za dwa hady.

Biskupy Japoncy.

1926 h. 6 Japoncaŭ byli paświačany na biskupaŭ siarod swajho narodu. 30 kastryčnika minulaŭa hodu św. Ajciec paświaciŭ na biskupa jaščé adnaho Japončyka ks. Januara Hayasaka. Pry hetaj akazii św. Ajciec mieŭ pramowu, ŭ jakoj zaznačyŭ, što jon wysoka cenić postup i kulturu Japonii, kali daje Japonii biskupaŭ Japončykaŭ. Z swajho boku musimo adznačyć, što fakt hety wyrazna świedčyć ab sprawiadliwych adnośninach Apostalskaj Staličy ahlam da rožnych narodaŭ.

Światočnyja dni ŭ Sawietach.

Rada Narodnych Kamisaraŭ wydała zahad ab religijnych i rewolucyjných światach u Rasieli.

Pawodle henaha zahadu z religijnych światach pryznany: Nowy Hod, dwa dni Kalad, Wialikaja Subota, dwa dni Wialikadnia, Usšeście, Siomucha. Za dni światočnyja rewolucyjnyja pryznany: dzień śmierci Lenina, dzień adračeńnia ad tronu cara, dzień rewolucyi kastryčnikawaj, paryskaj kamuny i 1 maja.

Kankardat Litwy z Apost. Stalicaŭ.

27 wieraśnia 1927 h. miż Litwoj i Apostalskaj Stalicaŭ padpisany Kankardat. Kankardat hety, treba pryznać, duža karyсны, jak dla dźiaržawy, tak i dla Kaścioła. Takim čynam adnosiny Litwy z Apost. Stalicaŭ, jakija nikatory čas byli dawoli napružany, ułažylisia najlepš.

Pamiatnaja kniha ŭnijnaha kanhresu.

U Welehradzie (Čechasławacyja), dzie kažuć była sialiba wialichich światych apostataŭ sławianskich Kyryla i Mafodaha, letam 1927 h. adbyŭsia kanhres u sprawie abjadnańnia Carkwy i Kaścioła. Na pamiatku hetaha kanhresu wydana kniha (Acta V. Conventus Welehradensis), jakaja мае 322 bačyny z 14 fotohrafijami. Cana knihi Kč 50, dla siabraŭ Welehradzkej Akademii Kč 40. Zakazy prymaje P. T. Akademię Welehradska Olomouc, Salesianum.

Katolicki kaścioł u Niemieččynie.

Katolicki kaścioł u Niemieččynie pawodle sprawazdańnia za minuly hod wyhladaŭe hetak: kožnaja parafija liča bolš mienš 2700 duš. Studentaŭ teolohii było 2785. Kłaštaraŭ mužčyńskich 559, zakonnikau 10,458; kłaštaraŭ žanočych było 619, zakonnic 73,880.

Abšary misyjnyja niemieckich misijanaraŭ (Kitaj, Japonija, Afryka) zajmajuć 41 wokrui. Ahulny lik katalikoŭ, jakich na misijach abstužwaje niemieckaje duchowienstwa siahaje bolš 800 tysiačau.

Skolki na świecie katalikoŭ.

Anhiłskija hazety padajuć, što usich katalikoŭ na świecie jość 334,664,791. Z hetaha wychodzić, što kožny piaty čalawiek na świecie jość katalikom.

Lik katalikoŭ u Kitai.

Adna belhijskaja misijnaja hazeta padaŭe ličby katalikoŭ u Kitai i ich pastupowy ŭzrost. Pawodle henaj hazety ŭ 1508 h. u Kitai było 40 katalikoŭ, a ŭ 1926 h. — 2,395,000.

Kanhres eucharystyčny.

Jak pišč hazety budučy suświetyj Kanhres eucharystyčny adbudziecca ŭ Sydney (Australija) u miesiacy wieraśni siol. hodu. Legatam apostolskim na kanhres budzie naznačany kardynał Ceretti. Temaj abrad kanhresu budzie „Marya a Eucharystija”. Aprača zborak ahulnych buduć narady ŭ 15 sekcyjach mižnarodnych i ŭ sekcyjach narodnych (anhielskaj, francuskaj, niemieckaj, italjanskaj i hišpanskaj). Kanhres budzie wiaścisia ŭ mowie anhielskaj. Uračystaja pracesija projdzie kala mora. Udziel budzie brać 200 tys. asob. Padaroža z Paryža da Sydney trywoje kala 6 tydniaŭ.

Palityčny ahlad.

Litwa, pašla pastanoŭ Lihi Narodaŭ u minulym miesiacy, мае pačać pierahawory z Polščaj. Da hetaha času Litwa nia chacieła mieć z Polščaj nijakich znośinaŭ, damahajučysia ad jaje zwarotu Wilni. Ciapier-ža sprawa krychu źmianilaśia, bo Litwa choć i nadalej Wilni nia wyrakajećca, ale źhadžajjećca z Polščaj pačać pierahawory. Pierahawory hetyja majuć pačacca ŭ najbližejšym časie i pakulšto majuć datyčyć pradusim spraŭ ekanamičnych.

Biełarusy pad Polščaj ciapier mocna zanialy wybarami ŭ Sojm i Senat. Sprawa heta pakulšto wyhladaje hetak: BCHD, Sial. Sajuz i Prawasłaŭnaje Abjadnaŭnie iduć na wybary razam z usimi inšymi narodnymi mienšaściami. Hrupa p. Paułukiewiča najskarej pojdzie samastojna. Hrupa p. Umiastoŭskaha razam z niekatarymi hrupami polskimi stanović tak zw. „Krajowy Narodny Sajuz“ i pad hetym ściaham idzie na wybary. Jak adniasiecca da wybaraŭ byŭšaj „Hramada“ i z kim jana pojdzie — pakul niawiedama.

Polšča ūsia tak-ža zaniala wybarami, praca kala jakich štoraz ażyŭlajecca. Rožnaja palityčnaja partyi robiac żezdy, wiečy, narady, wydajuć šmat hazet, u jakich zaklikajuć, kožny pa swojemu, hałasawać za ich. Z pryčyny wybaraŭ Biskupy Polšcy wydali „List Pasterski“, u jakim zaklikajuć da jedności. Jak wodhuk na hety list užo paŭstaje katalickaje abjadnaŭnie. Chto ŭ jaho uwjoździe — pakul akančała niawiedama. I ahułam, u jakija hrupy, wajujučyja miż saboj, wyljećca uwieś pradwybarny ruch siarod Palakoŭ, pakul niawiedama.

U Rasiei ciapier badaj najbołš cikawie sprawa tak zw. apazyцы; heta znača tych kamunistych, jakija iduć prociŭ ciapierašniaha ūradu. Na čale hetych uradawych pracuńnikaŭ staic jak wiedama, Trocki. Strašać ich rožnymi karami, a jany ūsio swajo. Niadaŭna ūrad byŭ ich spyniŭšy i jany ūžo jakby paddalisia. Adnak ciapier, kali bałšawikom nie ūdałosie ŭ Kitai, dzie ich krepka pabili, henjya pracuńniki iznoŭ padymajuć hałowy.

U Austryi ūsio hramadźianstwa zwaročwaje ūwahu na niesprawiadliwaja adnosiny miejskaj socyjalistyčnaj rady ŭ Wiedni da katalikoŭ. Rada heta na katalickija arhanizacyi nakładaje niabywała wialikija padatki. Tak napryktyk na kłaštra siostraŭ Salezijanek nałożana 35 tysiać šylinhaŭ hadawoha padatku.

Francuski ministr spraŭ zahranicznych Briand na nowy 1928 hod uskladaje šmat nadžejau. Jon spadziajećca, što miż Francyjaj i Amerykaj budzie podpisanы dahawor i što miż hetymi dwuma dziaŭczawami wajna budzie wyklučana nazauśiody. Wyjawiŭ Briand tak-ža wiero i ŭ toje, što ŭ sioletnim hodzie supakoj na świecie jašče bołš pašyrycca i ūmacujjećca na zaŭsiody. Daj-ža Boža, kab tak było!

Niamieččyna spadziajećca, što nowy 1928 h. budzie dla jaje lepsz. Prynamśi tak dumaje prezident Hindenburg, jaki ŭ swajej nowahodniaj mowie miż inšym skazaŭ, što ŭ hetym hodzie

jon spadziajećca ūsio Nadreniju bačyć wolnaj ad čužych wojsk. Wojski hałounych dziaŭčau Eŭropy, jak wiedajem, zaniaŭšy trymajuc Nadrenski kraj, jak adskadawaŭnie za wajnu, bo winoŭnikam wajny ličać Niemcaŭ. Časta tak bywaje, što słabiejšy robicca winawatym.

Radawaja Biełarus 31 śnieжня 1927 h. światkawała 9-ju hadaŭščynu abwieščaŭnia biełaruskich ziamiel, što pad bałšawikami, jak niezaležnaj radawaj respublikai. A tak-ža ŭ hety samy dzień światkawali 5-ju hadaŭščynu padpisaŭnia Unii miż Biełarusaj i inšymi radawymi respublikami. Z hetaj pryčyny ŭ Miensku adbywalisia adumysłowyja ūračystaści. Biełaruski ūrad ŭ hety dzień atrymaŭ ad inšych respublik prywitalnaja telehramy.

Usiačyna.

Pradskazy na 1928 h. Wiedamy waražbit Ket-ty pradskazwaje, što sioletni hod pamysny nia budzie. Majuc być u Eŭropie rewalucyi, a nawat i wojny. Nastupić palepšaŭnie tolki ŭ 1931 h. Budzieŭ adnak spadziawacca, što waražba hena- ha waražbita nia spoŭnicca.

Narody i ich lik u Rasiei. Najwialikšyja likam Rasiejcy. Usich ich naličajuć 70 milionaŭ. Ukraincoŭ 25 milionaŭ, Biełarusau da 5 milionaŭ, Tataroŭ da troch milionaŭ, Žydoŭ da 2 milionaŭ, Palakoŭ 369,077 asob, Ličwinoŭ 60 tys. Jość tam jašče niamala rožnych narodaŭ, lik jakich takža rožny.

Niaščasny wypadak. 17 śnieжня minula ha hodu na akijanie wialiki wajenny karabiel najechaŭ na padwodnuju łodku, jakaja pašla na dno, a razam z jej 4 aficery i 35 matrosoŭ. Usie sposaby ratawać ludziej nie dali nijakich wynikaŭ.

Wialikaja bura ŭ Krymie. Hazety danośia, što ŭ Krymie šaleła niadaŭna wialikaja śniežnaja bura, jakaja šmat dzie paniščyła telefaničnyja i telehrafnyja draty; śniehu wypala stolki, što ciahniki nia mohuć prawilna adbywać swajej padarožy; šmat dzie takža pazrywala strechi.

Kruhom świetu. Niamiecki marski kapitan Kirchajs 2 studnia 1926 h. wypłyŭ adumysłowym karabłom z Hamburskaha portu. Z čatyrma asobami abpłyŭ jon nawakol ziamli i na Kałady 1927 h. wiarnuŭsia damoŭ. U darozie šmat dzie zatrymliwaŭsia i mieŭ lekcyi ab žyćci Niamieččyny.

Nasialeŭnie Eŭropy zмянšajjećca. Statystyka pryrostu nasialeŭnia ŭ Eŭropie wykazywaje ŭ astatnim časie pastajanny ūpadak. U Niamieččynie lik narodzin u 1901 h. zмянšyŭsia 35 na 1000 žycharoŭ, u 1925 h. na 20. U Italii lik narodzin ad 1920 h. da 1925 h. zмянšyŭsia na 124.000. Lik narodzinaŭ u Šwecyi bołš panižajjećca čym u Francyi.

Zawieŭi ŭ Japonii. Astatnim časam u paŭnočna-zachodniaj Japonii šalejuć wialikija zawieŭi. U mnohich miascowaściah pierarwany čyhu-načny ruch. Hazety pišuć, što jość takža achwiary ŭ ludźiach.

CHRONIKA.

Radio ũ Wilenskiej Katedry ũwiedziena ad Kaled. Chto мае aparat, moŭa, siedziać doma, stuchać uračystyja nabaŭženstwy ũ Katedry i kazanni.

Ks. W. Sućtowić, wiedzamy pracuńnik na bielaruskaj niwie, u minulym tydni atrymaŭ ad Wilenskaha Akr. Sudu akt abwinawaćannia. Abwinawaćajecca jon u tym, ŭto ũ ŭskolach Baradzienickaj parachwii wučyŭ dziaciej relihii pa bielarusku, a nie pa polsku.

Klaštar ajcoŭ Maryjanaŭ u Drui pawialićwajecca. Niadaŭna pryjechaŭ siudy z Rymu ks. J. Dašuta, doktor kananićnaha prawa, pa narodnaści Bielarus.

Kalacami wiernuŭsia tak-ŭa z Rymu ks. K. Kućak z wučonym tytułam doktora ũschodnich nawuk. Nowy doktor tak-ŭa Bielarus.

Lik biezrabotnych astatnim časam u Wilni, jak padajuć hazety, pawialićuŭsia na 136 ćalawiek.

PAŠTOWAJA SKRYNKA.

Ks. dr. K. Kućaku: 4 dalary na „Chr. D.“ atrymali. Šćyraja Wam padziaka i prošba pomnić ab nas.

Ks. Albertu Bakinoŭskamu ũ Stolinie: 20 zł. na „Chr. D.“ atrymali. Duŭa cieŭymna, ŭto Wy prychoǖdzie ahlunaj našaj sprawie z padmohaj. Było-b jaŭŭe tak-ŭa paŭadana, kab Wy pisali da nas staćci, abo choć wiestki z waŭšaha kutka.

Ks. M. Saćkiewiçu ũ Trakielach: 5 dalaraŭ na wydawiectwa „Chr. D.“ atrymali. Duŭa Wam dziakujem. Spadziajomsja tak-ŭa, ŭto ũ skorym ćasie nieŭŭa Wy nam napiŭŭacie. Ćakajem.

Ks. P. Tatarynowiçu ũ Damaćewie: 20 zał. atrymali. Dziakujem. Atrymali tak-ŭa i matarjały. Pakrysie budziem karystać. Nie zabywaćcie ab nas i piŭŭcie.

D. Aniŭko z pad Saćolkki: Za prysłanaje dziakujem. Karystajem. Prosim nie zabrywacca.

J. S.: Atrymali. Dziakujem. Prosim boľš

W. A.: Z prysłanaha karystajem. Ćakajem boľš. Zaprasicie da pracy tak-ŭa swaich tawaryŭaŭ.

Prysylajcie padpisku a tak-ŭa i adrasy na probnyja numary „Chr. Dumki“!

Prykazki.

1. Biary zdaloku ŭonku, a kupłaj zblizka karouku.
2. Boľšamu kaniu, boľšy j chamut.
3. Budzie para, wyrasćcie trawa.
4. Budź ŭpiarŭa wysłuchaćam, a potym pawiaďaćam.

Žarty.

Pa Kaladzie.

Ksiondz da chłopcyka: — Što lepŭ: abrazik ci cukierka?

Chłopcyk: — Ksiondzu lepŭ ablazik, a mnie lepŭ cukielka.

Astatniaja moda.

Ŗonka (da muŭa): Hetu kaŭcium, ŭto pryniasła mnie ŭwaćka, paŭty pawodle astatniaj mody.

Muŭ (uzdychajućy): Kab-ŭa heta dy sapraŭdy ŭŭo byla astatniaja moda!

U hminie.

Kabietu: — Dzień dobry, panu Wojtu! Ci tut moŭna dostać „Dowida“.

Wojt: — Co takiego?

Kabietu: — „Dowida?“ panoćku; muŭ zachwareŭ, treba jaho wiećci ũ Wilniu na aparacyju, dyk kaŭću, ŭto biaz „dowida“ nia moŭna.

Wojt: — To, proszć pani, nazywa się „dowód osobisty“.

Kabietu: — Ja, panoćku, nie daćuju: daŭcio, znaćcić „dowida“?

Sekretar: — Trzeba mŭwić: „dowód osobisty“.

Kabietu: — Oj, panoćku, nia blizka, — aŭ da Wilni, a biez taho „dowida“, kab jon zhareŭ, nia moŭna.

Wojt (kryćci): „Dowód osobisty!“

Kabietu: — Nia kryćci, panok, ja i tak ćuju.

A ŭkolki heny „dowid“ kaŭtuje?

Wojt: — Otoŭ dziwna baba!

Kabietu: — Dziakuj, panok, siadu (siadaje na kresla i ćakaje).

Wojt: Metryken maŭ?

Kabietu: — Kudy tam, panok, toj kirmaŭ: muŭa na aparacyju ũ Wilniu, ja-ŭ tabie kaŭala; woŭ tołki—kab „dowida“ ad was dostać.

Wojt: — A to skaranie Boŭel!

Kabietu: — Kaŭaŭ, nie pamoŭa? A ludy raili, kab da Wilni.

Wojt: — Idź ty, baba, na złamanie karkul!

Kabietu: — Što, ty choćaŭ ćarku? Treba bylo adrazu skazać, a ja daŭno pastawiła-b. A kab ciabie dobryja ludy nia znalil taki farsisty, „asabisty“..

Šmichun.

ŖMIEST: 1) J. S. — Veni Creator; 2) 1 studnia, 1928 h. *alfa* — Jaŭŭe krokl; 3) H. Wialecki — Pradwieŭnie; 4) I. Mikulić — Miŭ ŭytניהa kaľoŭsia; 5) D. Aniŭko — Laci-ŭ „Dumka“; 6) Wincuk Adwaŭŭny — Biahun (bajka); 7) Listy; 8) Ŗ ŭŭćia relihijna-kaŭcielnaha; 9) Palityćny ahlad; 10) Usiaćyna; 11) Chronika; 12) Paŭtowaja skrynka; 13) Prykazki; 14) Ŗarty.

Redaktor-Wydawiec Ks. ADAM STANKIEWIĆ.

Z daŭwoľu J. E. Wilenskaha Katalickaha Arcybiskupa-Mitrapalita.

Bielaruskaja drukarnia im. Fr. Skaryny, Wilnia, Ludwisarkaja wul. 1.



**Aprača redakcyi padpiska na „Chr. Dumku“
prymajecca ũ Kniharni „Pahonia“
Zawalnaja Nr. 7, u Kniharni St.
Stankiewiča—Wostrabramskaja 2
i ũ drukarni im. Fr. Skaryny—
Ludwisarskaja 1.**



Prośba redakcyi da swaich prychilnikaŭ:

1. Prysylać adrasy i hrošy stałych padpišczykaŭ, a takža adrasy na numary probnyja.
2. Pisać u „Chr. D.“ staćci i karespandencyi. Pradmietam staciej moža być: teolohija, filozofija, socyjalohija, historyja, sprawy narodnyja, kultura ahułam, a tak-ža i rožnyja biahučyja sprawy ũ światle Chryścijanskaj ideolohii. Pradmietam korespondencyi moža być usio, što dziejecca na siale i ũ mieście i što maje hramadzkae kulturnaje značeńnie.
3. Prysylać nam swaje ũwahi, jakoj pawinna być naša časopiś.
4. Zahadzia pawiedamić, kamu i skolki numaroŭ majem pasylać.
5. Pisać paważna i prosta, kab było zrazumielym jak intelihiencyi, tak i narodu.



Nabaženstwa dla Biełarusau

u Kaściele św. Mikołaja paśla Kaladnaha pierarywu paćnie Źnoŭ adby-
wacca z 15 studnia, a hadz. 10 ranicy.

PIERŠAJA BIEŁARUSKAJA DRUKARNIA

Im. FR. SKARYNY

u Wilni, Ludwisarskaja 1.

Prýjmaje zakazy na ūsialakija drukarskija ra-
boty ū rožnych mowach (knižki, brašury,
hazety, afišy, kancelarskija blanki i inšyje).

CENY KONKURENCYJNYJA.

Spaŭnieńnie zakazaŭ chutkaje i sumlennaje.

T-wa „PAHONIA“

SKŁAD PAPIERY, KNIŻAK
I PIŚMIENNYCH PRYŁADAŭ.

Kniharnia T-wa „Pahonia“ wysyła je na wio-
sku ūsim klientam knižki, kalendary, piś-
miennyya pryłady paśla atrymańnia z pošty
wyslanych pierakazom hrošy.

CENY NAJNIŹEJŠYJA.

Usie zakazy wupaŭniajucca sumlenna, chut-
ka i akuratna!

Adras: WILNIA, ZAWALNAJA Nr. 7.

Kniharnia T-wa „PAHONIA“

U KNIHARNI „PAHONIA“ WILNIA,
ZAWALNAJA 7, PRADAJECCA KNIŻKA

„HOŁAS DUŠY“

Napisau ks. K. STEPOWIČ

U knižcy bahaty źmiest rožnych malitwaŭ
i pieśniaŭ.

CANA KNIŻKI: U miakkaj pałatnianej aprawie z
pamalawanymi bieražkami **3 zł.**
U pałatnianej aprawie z zaločonymi
adciskami **2 zł. 60 hr.** U pa-
łatnianej aprawie bjez zaločanych
adciskaŭ **2 zł.**

BIEŁARUSKAJA KATECHIZMOŬKA

DLA BIEŁARUSAŭ-KATALIKOŭ

wyšla z druku i pradajecca ū bieł-
aruskich kniharniach u Wilni.

Katechizmoŭka pierahledžana adu-
mystlowaj Komisijaj pry Wilenskaj
Mitrapalitskaj Kuryii i wydana koš-
tam J. E. Arcybiskupa Mit-
rapalita Wilenskaha.

CANA KATECHIZMOŬKI 20 hr.

Biełaruskaja Kniharnia ST. STANKIEWIČA

WILNIA, WOSTRABRAMSKAJA wul. Nr. 2.

Prapanuje na školny hod rožnyja pad-
ručniki dla polskich i biełaruskich paćat-
kawych i siarednich szkoł, a taksama ūsie
piśmiennyya pryłady, jak sšytki, alaŭki, brul-
jony i šmat inšych rečaŭ.

Zakazy wysyłajucca pa atrymańni na-
leżnych hrošaŭ, abo zadatku nia mienš tre-
ćiaj čaści.

Wupaŭnieńnie chutkaje i akuratnaje.

LAKARNIA LITOŬSKAHA T-wa SANITARNAJE POMACY

WILNIA, WILENSKAJA wul. 28.

U ambulatoryi prýmajuc daktary spacyjalisty:
dziciačyja chwaroby ad 11—12 i 2—230 m.;
unutranyja chwaroby 11—2; chirurgičnyja 1—2;
žanočyja 11—1; wačej 12—2; wušej, nosa i
horla 2—3; zubaŭ 10—11; skury i weneryč-
nyja 2—230; nerwaŭ 1—2.

U lakarni addziely: unutrany, chirurgičny, gineko-
lohičny i RADZILNY.

KABINET RENTGENA i ELEKTRO-MEDYČNY.

Łačėńnie promieńniami, fətrəfəwəńnie, prašwiat-
łańnie, elektryčny masaž.